

HAL BALZAN

“Hortibus Undique Septa” – Imdawwar bil-Gonna minn kullimkien

IL-HDAX IL-SENA Nru 58

HAL BALZAN

JANNAR/MARZU 1982

EDITORJAL

IX-XJUHIJA

Ix-xjuhija. Sugġett topiku hafna f'din is-sena dedikata lix-xjuħ. Topiku mhux biss għax-xjuħ iżda anke għaż-żgħażaġħ. Għax huma wkoll, jekk Alla jrid, ha jkun xjuħ xi darba. Mhux il-Bibbja stess tgħidilna (f'wiehed mis-Salmi jekk m'ahniex sejr in żball) li s-snin naturali ta' hajja umana jammontaw għal tliet għexieren u għaxra?

“Kliem ix-xiħ żomm fih,” iġhid il-Malti. “If you wish good advice consult an old man,” iġhid l-Ingliż. U l-Bibbja tgħidilna, “Ix-xiħ ikollu l-għerf” (Ġob, 12. 12). Iżda m'għandniex xi ngħidu, dan ma jfissirx li x-xjuhija u l-għerf dejjem imorru flimkien. Kif qal il-filosfu Ruman, Publiju Siru, “Ikollu l-għerf ix-xiħ li għex, mhux dak li sempliċement eżista.”

Il-kittieb Franċiż La Rochefoucauld darba qal, “Ftit huma n-nies li tassew jafu jkun xjuħ.” Min huma dawn in-nies? Saċerdoti bħall-Papa Ġwanni XXIII. Artisti bħal Michelangelo. Kittieba bħal Goethe. Dawn kollha baqgħu jagħmlu xogħol ta' siwi kbir, anke meta waslu f'età avvanzata hafna. U mhux huma biss. Ahna lkoll nafu xjuħ li, fl-isfera umli tagħhom, jibqgħu jagħtu kontribut importanti.

M'għandniex xi ngħidu, il-hajja tax-xiħ mhix dejjem ward u żahar. L-aktar illum meta s-soċjetà sikwit thares lejn il-bnedmin mil-lat utilitarju biss. Għal min għandu dil-mentalità dejqa u materjalista, ix-xjuħ mhumix nies daqs haddiehor. Ma jistmahomx kif għandu jistmahom.

Għalhekk f'ċerti pajjiżi ssib li l-istess kelma “xiħ” donnha saret kelma mahmuġa. F'dawn il-pajjiżi lix-xjuħ iħobbu jgħidulhom “senior citizens”, iżda mhux biex juru kemm jistmawhom imma biex jaħbu kemm ma jistmawhomx. L-istess xjuħ jibdw jisthu mix-xjuhija tagħhom u jgħidulek, per eżempju, “I am seventy years young.” Tarbija hi “six months old”, żagħżuġ “twenty years old”, iżda huma “seventy years young”! Dal-logħob bil-kliem juri biss kemm, f'pajjiżi bħal dawn ix-xjuhija m'għadhiex stmata.

Għalina l-Maltin, mela, din is-sena dedikata lix-xjuħ għandha sservi biex tfakkarna kemm, fi kliem il-Papa Ġwann Pawlu II, “ix-xjuħ huma indispensabbli għall-familja u s-soċjetà. Huma għandhom posthom fil-hajja ċivili u ekklesjali. Inkunu ahna lkoll rikonoxxenti lejhom.”



Il-banda, kleru, għaqdiet u poplu, iwasslu lill-kappillan il-ġdid Dun Tarcisio Delicata għal pussess tiegħu fil-parroċċa

JUM MEMORABBLI

Is-Sibt, 17 t'Ottubru, 1981, kien jum importanti hafna għalina l-Balzanin, jum li ma jintesa qatt sakemm id-dinja tibqa' wieqfa. Dan il-jum tniżżel b'ittri tad-deheb fl-istorja tar-rahal tagħna. F'dan il-jum memorabbli r-Rev. Dun Tarcisio Delicata, imwieled B'Kara fil-25 ta' Lulju, 1939, li għal dawn l-aħhar hdax-il sena kien kappillan ta' Marsaxlokk, ta' bidu għall-Hidma Pastoral tal-tiegħu bħala t-tnejn u għoxrin Kappillan tal-parroċċa li twaqqfet nhar l-14 ta' Frar, 1955. Fil-5.15 p.m. ta' dan il-jum ta' ferħ għall-poplu kollu Balzani li jiffirma l-familja ta' dan ir-Rahal, imfiewwah mill-fjuri tal-ġonna tiegħu, lesta biex issellem u takkumpanja lill-Kappillan il-ġdid fi triqtu lejn il-Knisja Parrokkjali. Meta l-Kappillan il-ġdid hareġ mid-dar parrokkjali tiegħu, fi Triq il-Kbira, flimkien ma' missieru ma' hutu, ma qrabatu, mal-kleru tal-Parroċċa, mal-Professor Mons Vincenzo Borg D.D., H.E.D. Arch. CH.L. u Mons Carmelo Sciberras, ex-Kappillan tagħna u mdawwar mir-Rappreżentanti ta' l-għaqdiet reliġjużi u profani li jeżistu f'Hal Balzan, fosthom ir-Rappreżentanti taż-żewġ każini li tant ihabirku għall-festa ta' barra ta' Marija Santissima Annunziata, li huma l-Kažin tal-Banda San Gabriel u dak ta' Marija Annunziata, u minn bosta u bosta mistednin oħra, il-banda wara li sellmet lill-Kappillan biddaq ta' l-innu ta' l-Ave Marija bdiet tferrah lil dawk prezenti b'marċi sbieħ u brijużi u l-korteo beda l-mixja tiegħu lejn il-maqdes ta' Hal Balzan. Fost id-daqq tal-banda, il-ferħ ta' kull min kien fil-korteo u fost iċ-ċapċip ta' dawk li kienu fit-toroq biex isellmu u jagħtu merħba lill-Kappillan, il-korteo għadda minn Triq il-Kbira, għal Triq San Valentinu, Triq Sisner, Triq Idmejda, Misrah Balzan, u reġa' qabad Triq il-Kbira sakemm wasal fuq iż-żuntier tal-Knisja Parrokkjali minn fejn kulhadd sab postu ġewwa t-tempju majestuż tagħna, li għal din l-okkażjoni kien imzejjen kif jixraq lill-avveniment bħal dan.

Fis-6.00 p.m. id-Delegat ta' Mons Arċisqof, Mons Carmelo Xuereb Vigarju Ġenerali mexxa Konċelebrazzjoni biex jinawgura uffiċjalment il-hidma tal-Kappillan il-ġdid. F'din il-Konċelebrazzjoni minn barra l-Vigarju Ġenerali u Dun Tarcis il-Kappillan il-ġdid hadu sehem ukoll Mons Professur Vincenzo Borg u Dun Ġwann Zammit Hammet viċi kappillan tal-parroċċa tagħna li kienu ż-żewġ xhieda għal din iċ-ċerimonja, Mons Carmelo Sciberras, il-Kleru tal-Parroċċa u numru sabih ta' saċerdoti oħra Tant kienu numreużi s-saċerdoti li kkonċelebraw li l-presbiterju kien mimli għal kollox. Ta' min isemmi li fost dawn is-saċerdoti kien hemm il-Kappillan il-ġdid ta' Marsaxlokk, Dun Mario Tong. Ċerimonier għal din iċ-ċerimonja kien ir-Rev. Dun Karm Bonavia. Inqara d-digriet li bih Mons Arċisqof Ġuzeppi Mercieqa għoġbu jahtar lil Dun Tarcisio Kappillan tal-Parroċċa tagħna. Id-digriet kien moqri mir-Rev. Prepositu Kan. Ġuzepp Bonello u wara l-Kappillan il-Ġdid ha l-ġurament ta' fedeltà għall-missjoni li giet fdata lilu. Imbagħad id-Delegat ta' Mons. Arċisqof ippreżenta lill-Kappillan il-Ġdid lill-poplu u ġie mogħti l-imfietah tal-knisja bħala sinjal tad-dmijiet godda tiegħu. Inqraw il-lezzjonijiet ta' l-ewwel mis-Sur Joseph Saliba żewġt oħt il-Kappillan is-Sinjura Carmela u tat-tieni minn Madre Elena tas-sorijiet ta' Ġesù Nazzarenu li wkoll hi

oħt il-Kappillan. Issa l-Kappillan il-ġdid wara li ha l-barka mid-delegat ta' Mons Arċisqof ha f'idejha il-ktieb tal-Vanġelu u ġie mwassal sa fuq l-ambone minn fejn xandar il-kelma t'Alla kif inhu d-dmir tiegħu. Wara l-vanġelu d-delegat ta' Mons. Arċisqof għamel l-omelija. Hekk kif spiċċat l-Omelija l-Kappillan il-ġdid gedded il-wegħdiet ta' l-Ordinazzjoni tiegħu. Immedjatament wara dan saret il-purċissjoni fil-Knisja li fiha l-Kappillan irċieva s-setgħat li hu jrid juża bħala servizz għall-komunità parrokkjali. Fil-purċissjoni hadu sehem abbati biċ-ċensier żewġ akkolti u kruċiferu, iċ-ċerimonier, iż-żewġ xhieda li semmejna, il-Kappillan u d-Delegat. Il-purċissjoni mxiet lejn l-artal ta' San Mikiel fejn kien ippreparat tabernaklu għall-okkażjoni. Hawn il-Kappillan ingħata d-dmir li jkun il-ministru ewlieni ta' l-Ewkaristija f'din il-komunità nisranija. Minn hawn il-purċissjoni resqet lejn il-Kunfissjonarju u hawn ingħata d-dmir li jsejjaħ lill-imghammudin biex jirrikonċiljaw ruhhom ma' Alla u jiġġeddu fi Kristu. Il-purċissjoni baqgħet niezla lejn il-Fonti tal-Magħmudija fejn ingħata d-dmir li jdahhal fil-knisja lil dawk li laqgħu l-aħbar it-tajba ta' Kristu. Il-purċissjoni bdiet tie-la' l fuq, iżda f'nofs il-kursija reġgħet waqfet biex il-Kappillan jiġbed tliet tokki bil-qanpiena l-kbira li għandna fil-kampnar tagħna. Din jisimha Sant'Anna li tiżen erba' tunnellatj u nofs jew hamsa u hamsin qantar u nofs, magħmula mill-fabbrika Paccard ta' Annecy fi Franza fl-1948. Giet imbierka fl-1 ta' Jannar 1949 u giet intella' fil-kampnar l-ghada 2 ta' Jannar, 1949. Xi jfissru dawn it-tlett tokki? Bihom il-Kappillan ingħata d-dmir li jsejjaħ lill-insara u jiġborhom flimkien għal-laqqgħat ta' talb u qima lil Alla u jgħaqadhom bħala familja. Il-purċissjoni tkomplet għal fuq il-presbiterju u l-Kappillan tela' fuq l-Ambone u sellem lill-ġemgħa bit-tislima “Il-Mulej magħkom” u b'dan ried ifisser id-dmir tiegħu li jxandar il-kelma t'Alla lill-komunità. Il-Konċelebrazzjoni mbagħad kompliet bl-istess mod li jitmexxa s-sagrifiċċju tal-Quddies.

Hekk kif spiċċat il-Konċelebrazzjoni l-Magistrat Godfrey Valenzia membru tal-Kumitat Parrokkjali għamel indirizz f'isem il-poplu Balzani u warajh il-Kappillan il-ġdid għamel id-diskors tiegħu fejn fost affarijiet oħra talab l-għajnuna u l-ko-operazzjoni tal-fidili kollha biex f'għaqda wahda nimxu 'l quddiem f'dak kollu li għandu x'jaqsam mal-ġid spiritwali u temporali tagħna lkoll.

Malli spiċċat il-funzjoni reliġjuża dawk kollha li kienu prezenti hargu mit-tempju u ngabru fuq iż-żuntier tal-knisja biex flimkien mal-Banda li kienet ga lesta jagħtu merħba lill-Kappillan il-ġdid hekk kif jittfaċċa fil-bieb il-kbir, proprju kif gara malli Dun Tarcis flimkien mad-Delegat ta' l-Isqof u l-mistednin kollha dehru herġin mill-bieb il-kbir. Il-folla prezenti nfexxet f'ċapċipa wahda fil-waqt li l-Banda reġgħet bdiet iddoqq il-marċi ferrieħa tagħha. Kif il-korteo kien quddiem il-Kažin tal-Banda San Gabriel id-dilettanti tan-nar ta' l-istess għaqda harqu kwantità kbira ta' sfafar. Il-banda kompliet takkumpanja lill-Kappillan il-ġdid sad-dar parrokkjali u hekk b'nota ferrieħa ntemm dan l-avveniment memorabbli.

VALENTINO MUSCAT

"HAL BALZAN"

Tohroġ kull tliet xhur mill-

BORD EDITORJALI — "HAL BALZAN"

c/o Każin tal-Banda
"San Gabriel"
Hal Balzan.Stampat fil-
Lux Press
Hamrun.**MILL-UFFICCJU PARROKKJALI****Bdew il-hajja nistranija**

Fernando Mifsud, bin George u Maria
Neville Abela, bin Nicholas u Rita
Karl Vella, bin Paul u Helena
Sandro Micallef, bin Joseph u Antonia
Maria Spiteri, bint Antonio u Liliana
Arnold Sammut, bin Saviour u Doris
Armanda Demarco, bint Marco u Simone
Jonathan Lau, bin Edmond u Magdalena
David Agius, bin Joseph u Maureen
Clint Farrugia, bin Mario u Antonia
Josette Bugeja, bint Charles u Angela
Josef Bray, bin Alfred u Carmen
Kurt Risiott, bin Joseph u M.Rose
Randolph Bonnici, bin Antonio u M.Ruth
Pamela Fenech, bint Carmelo u Carmen
Claude Persico, bin Corrado u Monica
Gabriella Caruana, bint Gabriel u M.Rose
Christine Micallef, bint Brian u Corinne
Darren Tabone, bin Antonio u Carmen
Dorothy Graham, bint Vincent u M.Gesualda
Ivan Azzopardi, bin Joseph u Mary
Eric Grech, bin Antonio u Dorothy

Iffurmaw familji nsara godda

Joseph Borg u Raimonda Debono
George Sciberras u Mary Aquilina
Peter Borg u Carmen Micallef
Charles Cauchi u Annunziata Sammut

Ghaddew għall-hajja bla tmiem

Giovanna Zahra
Joseph Camilleri
Dolores Debono
Saviour Schembri
Sr Josepha Micallef
Sr Giacomina Pampanella
John Zammit
Oscar Camilleri
Francis Calleja
Carmelo Debattista
Filomena C. Bonello

SKARPOLI

Għal kull xorta ta' tiswijiet ta' żraben

**IRRIKORRU GHAND SKARPOLI
TA' TRIQ IL-KBIRA, HAL BALZAN**Minn għandu tiehu xogħol tajjeb. Jibdel platforms u
supratakki u jagħmel uċuh godda tal-krakar.

Hinijiet tax-xogħol:

Mit-8.30 a.m. sa nofs in-nhar u
mit-3.00 p.m. sas-7.00 p.m.**STARLETS**

284 HIGH STREET, BALZAN

STATIONERY, TOYS, PAPER BACKS,**NEWSPAPERS AND****CIGARETTES**

TELEPHONE: 41644

L-GHAQDA TA' -PENSJONANTI

Sur Editor,

Bhala wiehed li ilu joġġod f'dan ir-rahal sabih, nadif u kwiet hadt gost ninnota l-forma ġdida li ha l-fuljett "Hal Balzan" li qed tipprova żżommna nfurmati fuq dak li qed jiġri hawn, u jgħallimna kif inkunu ċittadini u nsara aħjar.

Jisghobbija nistqarr li f'dawn l-aħħar erbghin sena u iżjed li ilna noqogħdu hawn ftit li xejn għamilt għar-rahal tagħna. L-iskuża hija li meta kont naħdem kelli hafna x'nagħmel fuq mogħli u f'attivitajiet soċjali bħalma huma t-trade unions eċċ. Illum li rtirajt mix-xogħol qed nipporva ngħin lili nnifsi u lil shabi fl-"Għaqda tal-Pensjonanti".

Biex b'xi mod nagħmel tajjeb għan-nuqqas ta' l-imghoddi lqajt bil-ferh l-istedina biex nikteb kelmtejn fuq din "l-Għaqda" bil-hsieb li nqajjem iktar interress fix-xogħol tagħha.

X'inh?

L-Għaqda tal-Pensjonanti nholqot unikament biex tiehu hsieb il-pensjonijiet, ix-xjuħ u r-romol. Hija ma tħaddan l-ebda politika partigjana u għalhekk imisssha tikseb is-shubija ta' kull raġel u mara f'età avvanzata.

L-Għaqda tghin b'diversi modi, forsi l-iżjed billi s-serrah mohħ ix-xjuħ tagħna li f'dan iż-żmien delikat, ma humiex waħedhom. Tipprova tholl il-problemi li jkollhom u tagħmel minn kollox biex ittejjbilhom il-livell tal-ghixien.

Kif taħdem?

L-ewwelnett, il-Kunsill tal-għaqda jrid ikun infurmat tajjeb sija billi jistudja l-liġijiet u l-provvedimenti lokali u jara kif dawn qed jiġu nterpretati u implementati, kif ukoll billi jsegwi dak li jkun qed isir minn żmien għal iehor barra minn Malta u jipprova u japplika intelligentement dak li jista' jsir taħt iċ-ċirkostanzi lokali. Biex tikseb dan il-għan l-Għaqda hija affiljata u tikkorrispondi kontinwament ma' organizzazzjonijiet internazzjonali. B'xorti tajba rappreżentanti ta' l-għaqda kellihom l-opportunità li jiehdu parti f'laqgħa tal-"Working Group" għall-Mediterran tal-"First Regional Conference on the Elderly" tal-Gnūs Magħquda. Minn din l-attività wkoll jista' johroġ il-ġid għall-pensjonanti tagħna u għal pajjiżna.

Sa mit-twaqqif tagħha l-għaqda hasbet għal żewġ aspetti importanti: L-irbit tal-Pensjoni mal-paga kurrenti tal-post u l-ghoti tal-Bonus lill-pensjonanti kollha. Ta' l-ewwel, illum jiffirma parti mil-liġi l-ġdida tal-pensjoni nazzjonali; tat-tieni ġie mogħti mis-sena l-oħra 'l

hawn wara hafna snin ta' nsis- kien ma suggerimenti kif dawn tenza kontra ċaħda diskrimina- setgħu jiġu mneħħija jew alme- torja. nu mtaffija. L-aktar li sofrew

Malli beda jissema l-Att tal- pensjoni Nazzjonali, l-għaqda ppruvat ssir taf x'hemm fil-bor- raw qabel l-1977 u li raw l-as- ma, u sabet li kien hemm affa- pettattivi legittimi u d-drittijiet rijiet tajbin u affarijiet hżiena. akwiziti tagħhom miċħuda ngustament. Proprju dawn il- il-hsieb li kulhadd, meta jikber għanet l-għaqda kitbet lill- ikollu bi dritt pensjoni li tipper- Gvern u għamlet sottomissjoni- mettilu jzomm il-livell ta' l-ghi- jiet ta' natura ta' "First Aid xien li bih kien imdorri kien Operation" bil-hsieb li dawn tajjeb u ġie mfahhar sa mill- jibdew jaħdmu sa minn din is- bidunett. L-irbit mal-paga kur- sena.

renti tal-post jassigura kontra Dan il-kontribut żgħir tiegħi t-tbatija li kienu u għadhom għandu l-għan li juri li l- isofru pensjonanti xjuħ hafna "Għaqda tal-Pensjonanti" tix- minhabba l-gholi tal-hajja li tieq tagħmel il-ġid lill-pensjo- f'dawn l-aħħar snin qed ikun nanti. Dan imissu jipperswadi lil kbir hafna. dawk kollha ta' età avvanzata

Il-punti negattivi ġew inkor- biex jissieħbu magħna f'dan l- porati f'diversi memoranda li l- isforz. għaqda bagħtet lill-Gvern flim-

TONI DARMENIA

Matul is-snin**IL-MONASTERU TAL-BUON PASTUR**

Kien nhar it-2 ta' Diċembru 1868 li l-Isqof Gejtanu Pace Forno (1857-1874) mar f'Hal Balzan biex ibierek l-ewwel ġebła tal-Monasteru tas-Sorijiet tal-Bon Pastur li kien se jinbena f'dak ir-rahal.⁽¹⁾ Skond A. Guillaumier, ix-xogħol tlesta fl-1870, u fl-4 t'April sar it-tberik tal-kappella tal-Monasteru, li giet iddedikata lil San Guzepp.⁽²⁾

Miċ-ċensiment li sar fil-5 ta' Mejju 1871, nafu li l-kommuni- tà tas-Sorijiet f'dan il-Monasteru kienet ta' 25. Nafu wkoll li fl- istess Monasteru s-sorijiet kellihom skola li fiha kienu qegħdin jattendu 30 student, u kienu wkoll qegħdin jieħdu hsieb 29 xebba oħra.⁽³⁾ Il-kappillan tal-Monasteru f'dan iż-żmien kien is-sacerdot Balzani Dr Andrea Dingli D.D., li nhatar għal din il-kariga mill- Isqof Pace Forno fl-1869. Huwa baqa' f'din il-kariga sal -1875, meta kien mahtur kappillan ta' l-Isptar Civili.⁽⁴⁾

L-opra qaddisa tal-Bon Pastur kompliet miexja 'l quddiem, u sa l-1897 f'dan il-Monasteru kien hemm b'kollox 180 ruħ. Għal- daqstant inhass il-bżonn li jiġi mkabbar, u għal dan il-għan ġie deċiż li tinbena kappella li kelliha tkun miftuħa għall-pubbliku, appartamenti oħra u infermerija f'kull sezzjoni. Meta jitlesta dan ix-xogħol kollu, il-kappella l-qadima u l-kor kellihom jinbidlu f'dormitorji.

Biex iwettqu dan il-proġett, il-Madre Superjura ssejlfet £240 mill-kaxxa tal-legati piji, u x-xogħol inbeda taħt id-direzzjoni tas-Sur Vincenz Busuttil. Izda din is-somma ntefget fil-peda- menti, u biex jitkompla x-xogħol is-sorijiet kellihom jissellfu £260 oħra. Izda lanqas din is-somma ma kienet biżżejjed, u għal- daqstant il-Madre għamlet appell lill-pubbliku għall-għajjuna.⁽⁵⁾

Jidher li xi għajjuna waslet, għax f'Marzu 1898 is-sorijiet hasbu biex jagħtu bidu għall-bini tal-kappella, u nhar il-Gingħa 11 ta' Marzu 1898 saret iċ-ċerimonja tat-tqegħid u t-tberik ta' l- ewwel ġebła. Għal din iċ-ċerimonja kienu preżenti l-Gvernatur u Lady Freemantle, li mal-wasla tagħhom kienu milqugħa mill-kommunità. Ftit wara wasal l-Arċisqof Pietru Pace li, assistit mill-Kanonċi Kapitulari Farrugia u Caruana u miċ-Ċerimonier Mons Debono, qiegħed u bierek l-ewwel ġebła tal-kappella li kelliha tigi ddedikata lill-Qalb ta' Gesù. Wara din iċ-ċerimonja, il-Ġizwita Patri Sammut għamel diskors ta' l-okkażjoni.⁽⁶⁾

- (1) L'Ordine 3.XII.1868.
- (2) A. Guillaumier, *Bliet u Rhula Maltin* (Malta 1972), p. 17.
- (3) Census of Malta, Gozo and Comino taken on 3.V.1871 (Malta 1872), p. 58, 62.
- (4) Arkivju Katidral Malta, Concorsi Vol. III Balzan 1874, f. 290r, Vol. X Floriana 1887, f. 397v.
- (5) L'Ordine 6.IX.1897.
- (6) Il Risorgimento 12.III.1898; The Daily Malta Chronicle 12.III.1898; L'Ordine 18.III.1898.

WINSTON L. ZAMMIT M.A.

Nota: L-artiklu "Iċ-Ċensiment ta' l-1871", li deher f'pagna 3 tal- hargha Ottubru/Diċembru 1981 ta' din il-gazzetta, huwa wkoll kitba ta' l-istoriku Winston L. Zammit M.A.

IKUN LI TRID INT

Pageant tal-Passjoni ta' Sidna Gesù Kristu
fil-KNISJA PARROKKJALI, BALZAN
IT-TLIETA 6 T'APRIL fis-7.30 p.m.
Produzzjoni: JOSEPH VELLA

Nixtri bolli wzati (ta' Malta u ta' Barra), kartolini antiki bil-bolli fuqhom, u ittri godma. Mr. Anthony Fenech, 'Miele', Old Railway Road, Balzan.

IL-POPOLAZZZJONI TA' HAL-BALZAN

F'DAN L-ARTIKLU SER NITTRATTA DWAR IL-POPOLAZZZJONI TA' HAL BALZAN U FL-ARTIKLI LI JSEGWU SEJGER NIPPROVA NAGHLAQ L-AHHAR PARTI TA' L-ISTORJA TA' HAL BALZAN. DIN HI L-PARTI L-AKTAR DELIKATA U FL-ISTESS HIN L-AKTAR IMPORTANTI GHALIEX SER TITTRATTA DWAR IL-HAJJA SOĊJALI TA' DAN IL-POST.

Kull min jidhol għal biċċa xogħol bħal din, u f'pajjiżna llum insibu bosta li jinteressaw ruhhom, jaf kemm irid iqalleb u jfit-tex dokumenti minn postijiet differenti bħal ma huma: l-Arkivji Notarili, l-Uffiċċju ta' l-Istatistika, volumi u volumi tal-Biblijoteki ta' Malta u ta' Ghawdex, l-Arkivji tal-Kurja u tal-Mużew tal-Kattidral, kif ukoll l-Arkivju tal-Parroċċa u ta' Parroċċi oħra li għandhom x'jaqsmu b'xi mod mal-Parroċċa tagħna.

Dan l-artiklu fuq il-popolazzjoni ta' Hal Balzan sejjer nib-bażah fuq is-sistema li kien uża l-Professur l-Abbe Houtart, Di-rettur taċ-Ċentru ta' Riċerka Soċju-Reliġjuża ta' Bruxell, me-ta kien hejja rapport dwar Mal-ta u Ghawdex fis-sena 1960 u li jien kelli x-xortij ngħinu għal sentejn shah fit-tiswir ta' dak ir-rapport.

IL-POPOLAZZZJONI TA' HAL BALZAN

Ser nibda mill-ewwel statisti-ka li għandna ta' kemm nies kien hawn joqogħdu go Hal Bal-zan fis-sena 1575 u nibqgħu sej-rin sas-sena 1980. Dan ifisser li sejr in naraw l-iżvilupp tal-popo-lazzjoni ta' din il-Parroċċa f'medda ta' aktar minn 400 sena.

Biex ikollna kwadru ta' dan l-iżvilupp fil-popolazzjoni, sej-rin naraw kemm żdiedet u kemm naqset, bħala biċċa f'distanza ta' kull hamsa u ghoxrin sena, u aktar tard naraw aktar mill-qrib ċerti differenzi fin-numri ta' abi-tanti b'mod speċjali f'nofs il-medda tas-snin.

Sena	Popolazzjoni	Familji/Djar
1575	300	60
1600	365	67
1625	425	84
1650	530	130
1675	550	140
1700	575	161
1725	576	173
1750	644	172
1775	574	161
1800	450	141
1825	659	138
1850	632	125
1875	851	220
1900	1096	325
1925	1313	465
1950	2637	506
1975	3354	973
1980	3915	1150

L-ewwel statistika tal-popo-lazzjoni ta' Hal Balzan insibuha fir-relazzjoni tal-Viżta Pastoral li kien għamel il-Viżitatur Apos-toliku, Mons. Pietru Duzina, nhar l-1 ta' Frar 1575, fejn naq-law li dak in-nhar f'Hal Balzan kien hawn 300 ruh u li kienu joqogħdu f'60 dar.⁽¹⁾ Minn dak in-nhar, jiġifieri mis-sena 1575 sas-sena 1750, f'175 sena l-popo-lazzjoni żdiedet bi 344 ruh. Nis-tgħu ngħidu li l-popolazzjoni rduppjat ruhha. Izda mis-sena ta' wara, in-numru ta' l-abitanti reġa' beda nieżel. Halli naraw ftit kif sar dan iċ-ċaqliq fil-popo-lazzjoni bejn is-sena 1751 — 1763.

Sena	Popolazzjoni	Familji/Djar
1751	640	171
1752	628	160
1753	622	169
1754	574	168
1757	550	163
1758	549	147
1759	535	145
1762	508	140
1763	493	137

Hawn qed naraw li l-popolaz-zjoni fi tnax-il sena naqset b'147 ruh. Anke n-numru tal-familji/djar naqas b'34. Dawn il-figuri huma meħudin mir-reġistru ta' l-“Status Animarum” li nżamm mill-Kappillan ta' Hal Balzan, Dun Alwig Dinè.⁽²⁾

Sena	Popolazzjoni	Familji/Djar
1767	586	137
1768	556	145
1769	556	153
1770	450	148
1771	534	150

L-ewwel osservazzjoni li wie-hed jista' jagħmel hi li m'għan-dniex informazzjoni ta' kemm kien hawn nies f'Hal Balzan fis-snin 1764-66. Dan għaliex ma ġiex irreġistrat fil-ktieb ta' l-Status Animarum, peress li l-Kappillan Dun Alwig Dinè miet fl-1764 u l-Kappillan ta' warajh, Dun Mikiel Sant, inhatar mill-Isqof Mons. Rull fl-1765. L-ew-wel “Status Animarum” ta' dan il-Kappillan huwa tas-sena 1767. B'danakollu nosservaw li mis-sena 1763 sas-sena 1767, f'ha-mes snin in-numru ta' nies żdied b'93 ruh u n-numru tal-familji/djar baqa' l-istess. Izda mis-sena 1767 sas-sena 1771 il-popolazzjo-ni reġgħet bdiet nieżla. Insibu li f'hames snin naqset bi 52 u fl-is-tess hin in-numru ta' familji/djar żdied bi 13.⁽³⁾

Sena	Popolazzjoni	Familji/Djar
1772	574	152
1773	584	133 ⁽⁴⁾
1774	566	149
1775	574	161
1776	569	161
1777	565	163
1778	517	164

F'sentejn, bejn l-1771 u l-1773, naraw li l-popolazzjoni żdiedet b'50 ruh għax iċ-ċifra tal-popolazzjoni laqget il-584 ruh. Izda mis-sena ta' wara n-numru reġa' beda nieżel sa ma nsibu li fl-1778 il-popolazzjoni naqset b'67 ruh. Dan ġara meta kien Kappillan ta' Hal Balzan Dun Salv Cachia.⁽⁵⁾

Sena	Popolazzjoni	Familji/Djar
1779	530	165
1780	529	166
1781	549	170
1782	519	170

Naraw li mis-sena 1779 sas-sena 1781 in-numru ta' l-abitan-ti reġa' beda tiela', izda nosservaw nuqqas ta' 30 ruh bejn l-1781-82.⁽⁶⁾

Sena	Popolazzjoni	Familji/Djar
1783	521	165
1784	540	168
1785	531	163
1786	448	157

Mis-sena 1783 in-numru tal-Balzanin reġa' beda jiżdied. F'sena żdied b'ghoxrin ruh. Iz-da naraw li bejn is-sena 1785-86 in-numru naqas bi 83.⁽⁷⁾

Sena	Popolazzjoni	Familji/Djar
1787	495	136
1788	535	156
1789	519	153
1790	516	146
1791	503	145

Mis-sena 1787 bdejna naraw li l-popolazzjoni kienet bdiet tiż-died, u kif qed naraw fl-1788 laqget il-535. Izda mill-ġdid in-numru ta' l-abitanti reġa' beda jonqos sa ma lahaq iċ-ċifra ta' 503, kif nafu miċ-ċensiment li kien għamel bħala “Status Ani-marum” Dun Felice Calleja fis-sena 1791 meta kien għadu qed jagħmilha ta' Vigarju-Kurat.⁽⁸⁾

Sena	Popolazzjoni	Familji/Djar
1792	506	152
1793	522	147
1794	522	144
1795	537	154
1796	520	152
1797	518	147
1798	516	142
1799	490	134
1800	450	141
1801-02	461	125
1803-04	458	131
1805-06	442	122

Quddiemna għandna medda ta' erbatax-il sena. Nosservaw li mis-sena 1792, is-sena meta Dun Felice Calleja ġie magħżul Kap-pillan, in-numru tal-Balzanin re-ġa' beda jiżdied u fis-sena 1795 lahaq in-numru ta' 537. Fis-sena 1796 in-nies ta' din il-Parroċċa bdew jonqsu mill-ġdid. F'Lulju ta' l-1797 lahaq Kappillan ta' din il-Parroċċa Dun Frangisk Deca-ro, S.Th.D., li dam Kappillan għal erba' snin biss għaliex fl-1801 intgħażel Arcipriet tal-Kattidral. Mis-sena 1796 sas-se-na 1805, meta Dun Pietru Farru-gia kien ilu erba' snin Kappil-lan, in-numru ta' l-abitanti ba-qa' nieżel sa ma sar 442. Għal-hekk naraw li jekk fis-sena 1751 il-popolazzjoni kienet laqget is-640 ruh, fis-sena 1805, f'distanza ta' 54 sena, insibu li n-numru naqas b'198 ruh.⁽⁹⁾

Sena	Popolazzjoni	Familji/Djar
1807-08	491	136
1809	527	106
1810	536	135
1811	532	134
1812	598	133
1814	587	142
1815-16	586	142
1817-18	601	140
1819-20	607	146
1821-22	640	143
1823-24	659	138
1825	660	140

F'dan il-perijodu ta' tmintax-il sena, insibu li Hal Balzan kel-lu tliet Kappillani: Dun Pietru Farrugia li kien lahaq fl-1801; fl-1809 lahaq minflok Dun Pietru Pawl Psaila, u fl-1816 intgħażel Dun Mikielang Borg li dam Kap-pillan ta' Hal Balzan għal tnejn u tletin sena. F'dan il-perijodu ta' bejn l-1807 u l-1825 in-num-ru ta' l-abitanti ta' din il-Parroċ-ċa kull ma jmur beda jiżdied; tant hekk li fi tmintax-il sena l-popolazzjoni żdiedet b'169 ruh.

Nosservaw li l-“Status Ani-marum” tas-sena 1813 ma sarx; dan ġara peress li f'dik is-sena kienet bdiet il-marda kiefra tal-pesta. Dwar din il-marda u Hal Balzan konna tkellimna f'harga ohra tal-gazzetta tagħna HAL BALZAN.⁽¹⁰⁾

Sena	Popolazzjoni	Familji/Djar
1825	660	140
1850	632	145

Inhoss li kieku, kelli nibqa' sejjer bir-ritmu li qed nikteb, dan l-artiklu ma kont nasal qatt biex nispiċċah u għalhekk, għall-konvenjenza ta' kulhadd, nikkummenta hafif hafif għax bħal ma rajna l-figuri jtkellmu wahedhom. Hawn qed naraw li n-numru reġa' niżel. Ma nin-sewx li fl-1850 kien hawn il-marda krudila tal-kolera u nafu mir-reġistru tal-mejtin tal-Par-roċċa li f'dik is-sena sitta kienu l-każi ta' dawk li mietu f'din il-Parroċċa milqutin b'dini l-mar-da. F'dik is-sena kien Kappillan Dun Frangisk Caruana.⁽¹¹⁾

Sena	Popolazzjoni	Familji/Djar
1850	632	145
1875	851	220

Issa jidher ċar li l-popolazzjo-ni ta' Hal Balzan mhux biss sej-ger ikollha stabilità izda li sejra tibda tiżdied mingħajr qatt ma terġa' tonqos. Dan juruh dawn il-hamsa u ghoxrin sena, meta n-numru ta' nies li kienu joqogħdu f'din il-Parroċċa żdied b'219-il ruh.

Sena	Popolazzjoni	Familji/Djar
1875	851	220
1900	1096	315

F'dawn il-hamsa u ghoxrin sena naraw li Hal Balzan beda jikber ġmielu u għalhekk il-po-polazzjoni kibret ukoll. F'dawn il-hamsa u ghoxrin sena nsibu li l-abitanti żdiedu b'245 ruh.

SILTJET MILL-ISTORJA
TA' HAL BALZAN
Tiftix u kitba ta'
DUN GWANN DIMECH

Sena	Popolazzjoni	Familji/Djar
1900	1096	315
1925	1313	332

Fil-medda ta' dawn il-hamsa u ghoxrin sena l-popolazzjoni ma żdiditx bħal qabel: żdiedet biss 217. Ma ninsewx li f'dan il-pe-rijodu kien hawn il-gwerra ta' l-1914-1918. Wara l-gwerra bdiet l-influenza spanjola.

Sena	Popolazzjoni	Familji/Djar
1925	1313	332
1950	2637	753

F'dawn il-hamsa u ghoxrin sena n-numru ta' l-abitanti ġew-wa Hal Balzan żdied b'1324.⁽¹²⁾

Sena	Popolazzjoni	Familji/Djar
1950	2637	753
1975	3354	973

F'dawn l-aħħar hamsa u ghoxrin sena l-popolazzjoni re-ġgħet żdiedet b'717-il ruh ohra. Mis-sena 1975 sas-sena 1980, f'hames snin, il-popolazzjoni re-ġgħet żdiedet b'561 ruh, għax skond l-istatistika tal-1980 insi-bu li l-abitanti ta' Hal Balzan huma 3915, u hawn 1150 famil-ji/djar. Għalhekk Hal Balzan, li fis-sena 1575 kellu 300 ruh, fl-1980 il-popolazzjoni żdiedet b'mod speċjali u f'dawn l-aħħar snin laqget iċ-ċifra ta' 3915. F'medda ta' 415-il sena, il-popo-lazzjoni żdiedet bi 3615. Nitta-maw li skond ir-raġunijiet li qed iġib kull min jiġi joqgħod hawn f'Hal Balzan, sakemm jibqa' xi-ber art fabbrikabbli l-popolazzjo-ni tibqa' tikber dejjem.⁽¹³⁾

- Referenzi:
1. Duzina P.; Ark. Kurja Arc.
 2. “Status Animarum” 1733-1773 — Lib. 16A Ark. Parr.
 3. Ibid. Cit.
 4. Ibid. Cit.
 5. “Status Animarum” — Lib. 60 Ark. Parr.
 6. Ibid. Cit.
 7. Ibid. Cit.
 8. Ibid. Cit.
 9. Ibid. Cit.
 10. Ibid. Cit.
 11. “Liber Mortuorum” — Ark. Parr.
 12. Statistics — Balzan — Uff. Statistika Gvern.
 13. “Status Animarum” — Uff. Parr. Balzan.

SOSTENITURI
Mrs Iris Guillaumier
48, Main Street,
Balzan.
Mrs Imelda Micallef
59, Moroni Street,
Gzira.

IT-TAZZA TAD-DINJA

DIN IL-KOMPETIZZJONI MONDJALI ORGANIZZATA MILL-"FEDERATION INTERNAZIONALE DE FOOTBALL ASSOCIATION", JEW KIF NAFUHA AHJAR, IL-F.I.F.A., ISSA GHALQET IL-50 SENA. IL-FINALI TAT-TAZZA TAD-DINJA HUMA MEQJUSA BHALA T-TIENI L-AKBAR MANIFESTAZZJONI SPORTIVA FID-DINJA, WARA L-LOGHOB OLIMPIKU.

IL-F.I.F.A.

Il-FIFA giet imwaqqfa 78 sena ilu (fl-1904) f'laqgħa li għaliha attendew ir-rappreżentanti tal-Belġju, Franza, l-Olanda, Spanja u l-Isvizzera. Għalkemm dak iż-żmien hadd minn dawk id-delegati ma seta' jobsor li dik l-Organizzazzjoni kienet se tikber daqshekk (il-lum il-F.I.F.A. għandha 'l fuq minn 140 membru) b'danakollu kienu dawn in-nies li haqqhom il-meritu li din il-kompetizzjoni, li giet organizzata għall-ewwel darba 52 sena ilu, u li kienu hađu sehem fiha 13-il nazzjon biss, issa saret thaddan kważi l-pajjiżi kollha mxerda mal-Hames Kontinenti.

JULES RIMET

Izda riedu jgħaddu 26 sena shah wara din l-ewwel laqgħa, qabel ma giet organizzata l-kompetizzjoni għall-ewwel darba. Il-bniedem li verament kien l-ispirazzjoni biex issir il-kompetizzjoni kien Jules Rimet, Franciż, li għalih giet imsemmija t-Tazza tad-deheb mastizz (l-originali) li għaliha kienu jikkompetu n-nazzjinijiet. Huwa gie elett President tal-F.I.F.A. fl-1920, izda d-deċizzjoni li ssir l-ewwel kompetizzjoni, ittiehdet fl-1928, u l-ewwel edizzjoni tat-Tazza tad-Dinja saret fl-1930.

Wiehed kien jistenna li peress li l-F.I.F.A. twieldet fl-Ewropa, l-ewwel kompetizzjoni kienet se ssir f'wiehed mill-pajjiżi membri — fundaturi tal-F.I.F.A.

minn lewiSPORTelli

L-EWWEL EDIZZJONI

Minflok, il-pajjiż magħżul kien l-Urugwaj, li sentejn qabel, fl-1928, kien rebah il-Midalja tad-Deheb tal-Loghob Olimpiku. U kien appuntu l-Urugwaj li rebah din l-ewwel edizzjoni, li fiha hađu sehem 13-il nazzjon li minnhom erbgħa biss kienu Ewropej — Franza, il-Belġju, ir-Rumanija u l-Jugoslavja.

Hafna nazzjonijiet kienu qalu li ma hađux sehem fl-ewwel edizzjoni minhabba l-vjaġġ twil għall-Urugwaj. Kemm kien veru dan narawh fit-tieni edizzjoni organizzata fl-Italja, meta mhux anqas minn 32 nazzjon hađu sehem u kellhom isiru partiti preliminari għall-ewwel darba. Anke hawnhekk, il-kompetizzjoni giet mirbuha min-nazzjon li kien qieghed jistieden — l-Italja.

L-Italja reggħet hargħet rebbieha fit-tielet edizzjoni, meta din saret fi Franza u li fiha n-nazzjonijiet komplew jizdiedu.

Izda mbagħad riedu jgħaddu tnax-il sena shah, minhabba l-gwerra, biex reggħet giet organizzata din il-kompetizzjoni. Dan kien fl-1950 u l-pajjiż organizzatur kien il-Brażil.

IL-FAVORITI MEGHLUBA

L-Ingilterra, li ma kienetx membru tal-F.I.F.A. minhabba diversi raġunijiet issa dahlet membru u hadet sehem għall-ewwel darba. B'danakollu, din il-kompetizzjoni tibqa' magħrufa għall-mod ta' kif il-favoriti, il-Brażil, ġew meghluba fil-final mill-Urugwaj, li allura bhall-Italja rebħu dan it-titlu għat-tienj darba.

Ukoll fl-edizzjoni ta' wara, fl-1954, l-Ungerija li kienu l-favoriti l-kbar, ma hargħux rebbieha, meta din il-kompetizzjoni giet organizzata fl-Isvizzera. It-team leggendarju ta' Puskas kien il-favorit, izda t-Tazza Jules Rimet marret il-Ġermanja tal-Punent għall-ewwel darba.

BATTALJA SPORTIVA

Il-battalja sportiva għas-supremazija bejn l-Amerika t'Isfel u l-Ewropa reggħet giet bilancjata fl-1958. Fl-ahhar, il-Brażil, il-favoriti l-kbar, hargħu rebbieha.

U dawn is-sahhara tal-football mill-Amerika t'Isfel, reggħu ġew konfermati Champions tad-Dinja, meta l-kompetizzjoni saret erbgħa snin wara, fiċ-Ċili.

It-Tmien Edizzjoni giet mirbuha mill-Ingilterra, il-pajjiż li ta l-football lid-dinja, meta din il-kompetizzjoni ntlagħbet fl-Ingilterra stess fl-1966.

Il-Brażil komplew jikkonfermew is-supremazija tagħhom f'din il-kompetizzjoni mondjali meta erbgħa snin wara, fl-1970, fil-Messiku, huma reggħu hargħu rebbieha biex b'hekk zammew it-Tazza tad-Dinja (l-originali) għal dejjem peress li rebħuha tliet darbiet.

IT-TAZZA L-ĠDIDA

It-Tazza l-Ġdida msejja uffiċjalment bhala: "F.I.F.A.

WORLD CUP" u li gamet U.S. \$20,000 intrebhet mill-Ġermanja Federali fejn saret il-kompetizzjoni tmien snin ilu. B'hekk il-Ġermaniżi saru l-ewwel nazzjon li niżżlu isinhom kemm fuq it-tazza l-qedima' kif ukoll fuq il-ġdida'.

Is-supremazija ta' l-Amerika t'Isfel reggħet issahhet fl-ahhar edizzjoni (1978) meta l-Argentina, finalista fl-ewwel edizzjoni, u wiehed min-nazzjonijiet li pproduċa whud mill-aqwa footballers li rat id-dinja, irnexxielha tniż-żel isimha fuq it-Trofew tad-deheb meta hija għelbet lill-Olanda — darbtejn finalist fuq xulxin — meta l-finali saru fl-Argentina stess.

IT-TNAX L-EDIZZJONI

U hekk mela għal Spanja, fejn fi ftitjiem ohra jitla' s-siparju għal kapitlu tnax ta' din il-kompetizzjoni affaxxinanti. Għall-ewwel darba fl-istorja ta' din il-kompetizzjoni li ssahhrek warajha, il-finalisti se jkun erbgħa u ghoxrin. B'kollox għandna festa ta' 52 partita u jiena ċert li sistu għal episodji memorabbli bħalma kellna x-xorti li naraw ta' drama u eċċitament.



ROKNA GHAT-TFAL

Gheziez tfal,

Is-sena li qegħdin fiha giet imsejja s-Sena Internazzjonali ta' l-Anzjani. L-anzjani huma dawk li qabzu ċerta età u li qabdu t-triq tax-xjuhija. Lil dawn in-nies — li whud minnhom huma nannietna, zijietna, jew ġirien tagħna — Alla għoġbu jzejjinhom bil-ghomor sabiex ikompli jgawdu l-hajja, u hekk ikunu jistgħu jibqgħu jhobbuna, jieħdu hsiebna-ighaddulna t-tagħlim li huma tghallmu tul is-snin, u juruna t-triq li minnha għandna ngħaddu biex naharbu t-tfixkil.

Izda, bħalma tafu, meta l-bniedem jibda jikber fl-età ma jibqax bħal qabel: jibda jegħja malajr, jimrad ta' spiss, ma jibqax jara u jisma' ċar bħal fl-imghoddi, xi drabi jibda jdejqu kollox, u jibda jaqta' qalbu u jieħu kollox bi kbir. Meta jiġri dan, kif għandna ngħibu ruħna ahna, bhala tfal edukati u nsara?

L-imġiba tagħna lejn ix-xjuħ trid tkun kollha mhabba. Lix-xjuħ tagħna għandna nirrispettawhom, nieħdu paċenzja bihom u ngħinuhom. Tfal edukati tarhom bl-imhabba kollha jaqdu lil nies xjuħ li jkun jgħixu wehidhom billi jmorru jixtrulhom u billi joqgħodu xi ftit magħhom biex ma jhossuhomx minsijin. Ohrajn tarahom jaqsmulhom it-triq, izommulhom il-basket f'xi xirja, jew joffrulhom il-post tagħhom biex ma joqogħdux bil-wieqfa fil-karozza tal-linja.

Tfal gheziez, eżempji bħal dawn ta' min jimitahom. Dak li nagħmlu max-xjuħ tagħna żgur li ma jkunx minsi minn Alla, li wiegħed ghomor twil ta' sliem u hena lil dawk li jkun habbew u hađu hsiebi l-ġenituri tagħhom fi xjuhithom.

KOMPETIZZJONI BI PREMJU

Il-qawl Malti jgħid li ż-żmien ma jistenna 'l hadd, u għalkemm il-gazzetta tagħna qed tiġi ppubblikata kull tliet xhur, ergajna wasalna biex inhejjulkom kompetizzjoni ohra. Nahseb li lkoll tafu bħal ma nafu ahna l-kbar li l-parroċċa tagħna għandha kappillan ġdid u li ġa beda l-hidma tiegħu parrokkjali fostna l-Balzanin u li ġa ilu magħna għal xi ftit xhur. Għalhekk hsibna li l-kompetizzjoni tagħkom ikollha x'taqsam mar-ragħaj tal-parroċċa tagħna. Tahsbux li se nsagsukom xi affarijiet tqal. Le, xejn minn dan, anzi jekk intom tiflu sewwa l-gazzetta li għandkom f'idejkom tkunu kapaċi twieġbu għal mistoqsijiet li se nagħmlulkom. Dawn huma l-mistoqsijiet li għandkom tirrispondu:—

1. X'jismu l-Kappillan il-ġdid?
2. Fejn twieled?
3. Meta twieled?
4. Fejn kien kappillan qabel ma sar kappillan tal-parroċċa tagħna?
5. Meta beda l-hidma tiegħu pastorali fil-parroċċa tagħna?

Bhas-soltu jbagħtu l-kompetizzjoni tagħkom go envelopp magħluq u ndirizzawh lill-Każin tal-Banda San Gabriel, jew impustawh intom stess fil-Letter Box ta' l-istess Każin. Għandkom żmien sa l-ahhar ta' Mejju.

It-twegiba tal-kompetizzjoni tal-harga ta' qabel kienu: minn HABSI nagħmlu ISBAH, SABIH, SHABI. minn HARSA nagħmlu HASRA, HSARA, RAHAS. minn HASEB nagħmlu AHSEB, SEBAH. minn HARAT nagħmlu HARTA, HATRA, AHRAT.

Ir-rebbieha ta' l-ahhar kompetizzjoni kienet Scherika Calleja li toqgħod 251 Main Str., Balzan. Il-premju nieħdu hsieb nibagħtuhulha.

**TURA
FILMS**

**TURA
DEDICATED
TO PROGRESS**

TURA

VITAFOAM

**ISEM TA' GARANZIJA
PRODOTTI —
SAQQIJET
IMHADDED**

**CUSHIONS U AFFARIJET
OHRA TAL-FOAM**

VITAFOAM LIMITED

INDUSTRIAL ESTATE, SAN GWANN (B'KARA)

Telephone: 36275/76